



दफा १८ को उपदफा (६) संग सम्बन्धित  
कम्पनी ऐन, २०६३ अन्तर्गत स्थापित  
(शेयरहरुमा सिमीत दायित्व भएको)

जगदुल्ला हाईड्रोपावर कम्पनी लिमिटेड

प्रबन्धपत्र, २०७४  
(पाचौं संशोधन, २०८२ सहित)

१. **कम्पनीको नाम:** यस कम्पनीको नाम “जगदुल्ला हाईड्रोपावर कम्पनी लिमिटेड” हुनेछ, जसलाई अंग्रेजीमा “Jagdulla Hydropower Company Limited” भनिनेछ। जसलाई यस पछि “कम्पनी” भनी सम्बोधन गरिनेछ।
- ❖ २. **कम्पनीको रजिष्टर्ड कार्यालय रहने ठेगाना:** (१) कम्पनीको रजिष्टर्ड कार्यालय काठमाण्डौ जिल्ला काठमाण्डौ महानगरपालिका वडा नं. ३१ मा रहनेछ<sup>❶</sup>। आवश्यकता अनुसार सम्बन्धित निकायबाट स्वीकृती लिई अन्य स्थानमा समेत शाखा उपशाखा खोल्न वा सार्न सकिनेछ।
  - (२) कम्पनी रजिष्टर्ड कार्यालयको अनुमति लिई अन्य स्थानमा कम्पनीको रजिस्टर्ड कार्यालय स्थानान्तरण गर्न सकिने छ।
  - (३) आवश्यकता अनुसार स्वीकृती लिनु पर्ने भए सम्बन्धित निकायबाट स्वीकृती लिई अन्य स्थानमा समेत शाखा उपशाखा खोल्न वा सार्न सकिनेछ।
३. **कम्पनीले गर्ने व्यवसाय वा कारोवारको प्रकृति:** यस कम्पनीले गर्ने व्यवसाय विद्युत उत्पादन गरि विक्रि गर्ने सम्बन्धी हुनेछ।
४. **कम्पनीको उद्देश्यहरु:** (१) यस कम्पनीको उद्देश्यहरु देहाय बमोजिम हुनेछ।
  - (क) जगदुल्ला जलविद्युत आयोजनाको सर्वेक्षण, निर्माण, उत्पादन, संचालन र व्यवस्थापन गर्ने।
  - (ख) अन्य जलविद्युत आयोजना निर्माणका लागि आयोजनाहरुको पहिचान गरि आवश्यकता अनुसार सर्वेक्षण, निर्माण, उत्पादन, संचालन र व्यवस्थापन गर्ने।
  - (ग) आयोजनाबाट उत्पादित विद्युत शक्ति एकमुष्ट विक्रि बितरणका लागि आवश्यक पर्ने सब स्टेशन तथा प्रसारण लाईनहरु निर्माण गर्ने।
  - (घ) आयोजनाबाट उत्पादित विद्युत शक्ति एकमुष्ट विक्रि बितरणका लागि देशीय तथा अन्तरदेशीय विद्युत खरीद कर्ताहरुसंग विद्युत विक्रि संभौता गर्ने।(२) कम्पनीले उपदफा (१) बमोजिमको उद्देश्य प्रचलित कानून बमोजिम सम्बन्धित निकायबाट अनुमति वा इजाजत प्राप्त गर्नु पर्ने भएमा सो प्राप्त गरी मात्र कार्यान्वयन गर्नेछ।
  - (३) उपदफा (१) मा उल्लेखित उद्देश्यहरुको कार्यान्वयन सम्बन्धमा अनुमति वा इजाजत प्राप्त गरेको पन्ध्र (१५) दिन भित्र त्यस्तो अनुमति वा इजाजतपत्रको प्रतिलिपि कम्पनी रजिष्ट्रारको कार्यालय (यसपछि कार्यालय भनिएको) मा पेश गरिनेछ।
५. **कम्पनीको उद्देश्य प्राप्त गर्न गरिने कामहरु:** यस कम्पनीले दफा ४ बमोजिमका उद्देश्य प्राप्त गर्न देहायका कामहरु गर्नेछ:
  - (१) कम्पनीलाई आवश्यक पर्ने जग्गा, भवन, सवारी साधन र आवश्यक उपकरण खरीद गर्ने वा भाडामा लिई प्रयोग गर्ने।

❖ तेश्रो वार्षिक साधारण सभामा संशोधित  
❶ सालौं वार्षिक साधारण सभामा संशोधित



- (२) कम्पनीलाई आवश्यक पर्ने कर्मचारी नियुक्त गर्ने तथा तिनको सेवाको शर्तहरू निर्धारण गर्ने ।
- (३) कम्पनीको नाममा बैंक खाता खोल्ने र सञ्चालन गर्ने ।
- (४) कम्पनीलाई आवश्यक पर्ने रकम नेपाल सरकार, बहुपक्षिय तथा क्षेत्रिय तहका वित्तिय संस्थाहरू, राष्ट्रिय तथा अन्तर्राष्ट्रिय बैंक वा वित्तिय संस्था वा अन्य कुनै वित्तिय कारोबार गर्ने लगानी कम्पनीबाट कम्पनीले कुनै धितो राखी वा नराखी कर्जा लिने । तर अन्तर्राष्ट्रिय बैंक वा वित्तिय संस्था वा अन्य कुनै वित्तिय कारोबार गर्ने लगानी कम्पनीबाट कम्पनीले कर्जा लिन अर्थ मन्त्रालयको सहमति माग गर्ने ।
- (५) कम्पनीको नामबाट शेयर तथा डिबेन्चर खरीद गर्ने तथा त्यसलाई विक्रि गर्ने ।
- (६) कम्पनीको सम्पति आवश्यकता अनुसार भाडा, पट्टा, (लिज) वा अन्य कुनै तरिकाबाट उपभोग गर्न दिने वा हक हस्तान्तरण गरी विक्रि वितरण गर्ने ।
- (७) कम्पनीलाई आकस्मीक क्षतिबाट बचाउन कम्पनीको मेसिनरी, भवन लगायत सबै प्रकारका सम्पत्तिहरूको आवश्यकतानुसार बिमा गराउने ।
- (८) पहिचान गरिएका विद्युत आयोजनाहरू निर्माणका लागि आवश्यक अध्ययन तथा सर्वेक्षण गर्ने गराउने ।
- (९) विद्युत आयोजनाहरूको निर्माण तथा संचालनको लागि आवश्यक अनुमतिपत्रहरू प्राप्त गर्ने ।
- (१०) आयोजनाको सम्भाव्यता, सर्वेक्षण, निर्माण आदिको लागि आवश्यकता अनुसार परामर्शदाता, ठेकेदार तथा आपूर्तिकर्ता कम्पनीको आर्थिक विनियमावली अनुरूप नियुक्त गर्ने गराउने ।
- (११) आयोजनाहरूबाट उत्पादित विद्युत शक्ति एकमुष्ट विक्रि गर्नको लागि सम्बद्ध पक्षसंग विद्युत विक्रिको सम्झौता गर्ने ।
- (१२) कम्पनीले विद्युत आयोजनाहरू निर्माणको क्रममा आवश्यक पर्ने वित्तिय श्रोत जुटाउन प्रचलित कानूनको अधिनमा रही कम्पनीको नाममा अग्राधिकार शेयर, बण्ड, डिबेन्चर, परिवर्तिय वित्तिय उपकरणहरू वा उर्जा ऋणपत्र जारी गरी ऋण उठाउने ।
- (१३) विद्युत आयोजनाहरूको निर्माण पश्चात संचालन र व्यवस्थापन गर्ने गराउने ।
- (१४) कम्पनीको उद्देश्य प्राप्तिको लागि कम्पनीको उद्देश्यसंग मिल्दो जुल्दो कार्यमा संलग्न व्यक्ति, फर्म वा कम्पनीसंग मुनाफा बाड्ने गरी सम्झौता वा संयुक्त उपक्रमको आधारमा लगानी तथा सहभागितामा काम गर्ने ।
- (१५) कम्पनीको उद्देश्य प्राप्तिको लागि लगानी व्यवस्थापन गरी आयोजना विकास गर्न छुट्टै सहायक कम्पनी खोल्ने वा अन्य वित्तिय संस्थाहरूलाई सहभागी गराउने वा समान उद्देश्य भएका स्वदेशी तथा विदेशी कम्पनीहरूसंग रणनीतिक साझेदारी गरी काम गर्ने ।
- (१६) कम्पनीको उद्देश्य प्राप्तिको लागि विवरणपत्र प्रकाशित गरी कम्पनीको शेयर सर्वसाधारण तथा आयोजना प्रभावित क्षेत्रका बासिन्दालाई विक्रि वितरण गर्ने ।
- (१७) विद्युत आयोजनाहरू संचालन हुने जिल्लाहरूमा वा आयोजना प्रभावित क्षेत्रमा सामाजिक, आर्थिक विकासको कामहरू गर्ने ।
- (१८) नेपाल भित्र कम्पनीको शाखा कार्यालय स्थापना गर्नु परेमा त्यस्तो कार्यालय स्थापना गर्ने ।
- (१९) कम्पनीको व्यवसाय संचालनको लागि आवश्यक पर्ने अन्य सबै प्रकारका कार्यहरू गर्ने ।

■ **६. कम्पनीको पूँजीको संरचना :** कम्पनीको पूँजीको संरचना देहाय बमोजिम हुनेछ :

- (१) कम्पनीको अधिकृत पूँजी रु. ८,००,००,००,०००/- (अक्षरूपी आठ अरब रुपैया) हुनेछ । सो पूँजीलाई प्रति शेयर रु. १००/- (एक सय रुपैया) दरका आठ करोड थान साधारण शेयरमा विभाजन गरिएको छ ।
- ▲ (२) कम्पनीको तत्काल जारी पूँजी रु. ८,००,००,००,०००/- (अक्षरूपी आठ अरब रुपैया) हुनेछ । सो पूँजीलाई रु. १००/- (एक सय रुपैया) दरले ८,००,००,००० थान साधारण शेयरमा विभाजन गरिएको छ ।
- ▲ (३) संस्थापक शेयरधनीहरूलाई समूह "क" मा वर्गीकरण गरिएको छ, र यो समूहको शेयर स्वामित्व ५१ प्रतिशत हुनेछ । यो समूहमा निम्न लिखित शेयरधनी रहनेछन् ।

■ विशेष साधारण सभाद्वारा संशोधित

▲ नवौं वार्षिक साधारण सभाद्वारा संशोधित



### समूह "क"

क्र. सं.	संस्थापकको नाम	स्वामित्व प्रतिशत	लिन कबोल गरेको शेयर संख्या (किता)
१	विद्युत उत्पादन कम्पनी लिमिटेड	२६	२,०८,००,०००
२	हाईड्रोइलेक्ट्रीसिटी इन्भेष्टमेन्ट एण्ड डेभलपमेन्ट कम्पनी लिमिटेड	१०	८०,००,०००
३	नेपाल विद्युत प्राधिकरण	९	७२,००,०००
४	कर्णाली प्रदेश सरकार	५	४०,००,०००
५	स्थानीय तह (मुड्केचुला गाउँपालिका)	०.५	४,००,०००
६	स्थानीय तह (जगदुल्ला गाउँपालिका)	०.५	४,००,०००
	<b>जम्मा</b>	<b>५१</b>	<b>४,०८,००,०००</b>

- \*(४) सर्वसाधारणमा विक्रि गरिने शेयर खरीद गर्ने शेयरधनीलाई समूह "ख" मा वर्गीकरण गरिएको छ । यो समूहको शेयर स्वामित्व कम्पनीको जारी पुँजीको ४९ प्रतिशत हुनेछ । यो समूहलाई देहाय बमोजिम ४ वटा उपसमूहमा विभाजन गरिएको छ :

### समूह "ख"

क्र. सं.	उपसमूहको नाम	प्रतिशत	छुट्याइएको शेयर संख्या (किता)
१	सर्वसाधारण नागरिक	३३	२,६४,००,०००
२	आयोजना प्रभावित डोल्पा जिल्लाका स्थानीय बासिन्दा	१०	८०,००,०००
३	प्रसारण लाईन प्रभावित जिल्लाहरुका स्थानीय बासिन्दा	३	२४,००,०००
४	आयोजनाका कर्मचारीहरु	३	२४,००,०००
	<b>जम्मा</b>	<b>४९</b>	<b>३,९२,००,०००</b>

आयोजना प्रभावित डोल्पा स्थानीय बासिन्दालाई छुट्याइएको १० प्रतिशत शेयरमध्ये आयोजना निर्माण स्थलका दुई गाउँपालिकाहरु जगदुल्ला र मुड्केचुला गाउँपालिकाको स्थानीय बासिन्दालाई २ प्रतिशत र जिल्लाका अन्य बासिन्दालाई ८ प्रतिशत शेयर छुट्याई निस्काशन गरिनेछ ।

- (५) जुन समूह, उपसमूहको शेयर खरीद गरेको हो सो खरीद गर्ने व्यक्ति/संस्था/निकायलाई सोही समूह, उपसमूहमा राखिनेछ ।
- (६) प्रचलित कानूनको अधीनमा रही कम्पनीले आफ्नो पुँजी तथा स्वामित्वको संरचनामा हेरफेर गर्न सक्नेछ ।

### ■ ७. कम्पनीको शेयरको किसिम: कम्पनीले दुई किसिमको शेयरको व्यवस्था गरेको छ ।

- (१) साधारण शेयर: कम्पनीको ८ करोड शेयर संख्या हुनेछ । साधारण शेयरको अंकित मूल्य १०० (एक सय) रुपैया हुनेछ ।

- ♣ नवौं वार्षिक साधारण सभाद्वारा संशोधित
- ♣ नवौं वार्षिक साधारण सभाद्वारा संशोधित
- विशेष साधारण सभाद्वारा संशोधित



- (२) अग्राधिकार शेयर: कम्पनीले आवश्यकता अनुसार अग्राधिकार शेयर जारी गर्न सक्नेछ ।
- (३) अग्राधिकार शेयर जारी गरेको अवस्थामा कम्पनीले व्यापारिक उत्पादन प्रारम्भ गरेको पाँच वर्षपछि अग्राधिकार शेयरलाई साधारण शेयरमा परिणत गर्न सकिनेछ ।

■ **द. शेयर खरीद वा हस्तान्तरणमा कुनै बन्देज रहेको भए सो कुरा :** कम्पनीको पूँजीको संरचना देहाय बमोजिम हुनेछ :

- (१) कम्पनीले आयोजनाहरूको निर्माण तथा संचालन गर्ने क्रममा कम्पनी ऐन, २०६३ को अधिनमा रही अधिकृत पूँजी तथा जारी पूँजी बृद्धि गर्न र साधारण शेयर बिक्रि गरी पूँजी उठाउन सक्नेछ । तर त्यसरी शेयर बिक्रि गर्दा दफा ६ को (३) र (४) को समूह बमोजिमको अनुपातमा नै शेयर स्वामित्व कायम गरिनेछ ।
- (२) कम्पनीले प्रचलित कानूनको अधिनमा रही आफ्नो शेयर व्यक्ति, फर्म वा संगठित संस्थालाई बिक्रि गर्न सक्नेछ ।  
तर संस्थापक शेयरधनीले शेयर बिक्रि गर्दा जुन समूहको शेयर बिक्रि गरेको हो सो समूहको शेयरधनीले शेयर खरीद गर्न ईच्छा व्यक्त गरे सम्म अन्य व्यक्तिलाई बिक्रि गर्न सकिने छैन ।
- (३) कम्पनीले शेयर चल सम्पति सरह प्रचलित कानूनको अधिनमा रही खरीद बिक्रि वा हक हस्तान्तरण गर्न सकिने छ ।

९. **शेयरको रकम भुक्तानीका शर्तहरू:** शेयरको रकम भुक्तानी सम्बन्धी शर्तहरू देहाय बमोजिम हुनेछ:

- (१) कम्पनीले आफ्नो आवश्यकता अनुसार सञ्चालक समितिको बैठकबाट निर्णय गरी शेयर वापतको रकम आंशिक वा पूर्ण रूपले भुक्तानी माग गर्न सक्नेछ ।
- (२) कम्पनीले माग गरेको रकमहरू निर्धारित समयमा शेयरधनीले बुझाउनु पर्नेछ ।
- (३) शेयर वापतको रकम माग गर्न, माग गरेको रकम निर्धारित समय अघि भित्र बुझाउने थप म्याद माग गर्ने र कम्पनीले म्याद दिने जस्ता कुराहरू नियमावलीमा उल्लेख भए बमोजिम हुनेछ ।

१०. **दायित्व सीमित हुने:** यस कम्पनीको कारोबारको सम्बन्धमा शेयरधनीको दायित्व निजले खरीद गरेको वा खरीद गर्न कबुल गरेको शेयरको अंकित मूल्यसम्म मात्र सीमित रहनेछ ।

तर कुनै शेयरधनी वा सञ्चालकले सो हैसियतमा तेस्रो पक्षसँग गरेको व्यक्तिगत जमानत सम्बन्धी सम्झौता बमोजिमको दायित्वको हकमा यो व्यवस्था लागू हुने छैन ।

११. **अन्य आवश्यक कुराहरू:** (१) कम्पनीको संस्थापना गर्दा लागेको खर्च कम्पनीले नै व्यहोर्नु पर्नेछ ।

- (२) संस्थापक वा अन्य कुनै व्यक्तिले शेयरको रकम नगदमा नै कम्पनीको बैंक खातामा जम्मा गरी बुझाउनु पर्नेछ ।
- (३) कम्पनीले कारोबार शुरु गर्दाको बखतमा संस्थापक वा अन्य कुनै व्यक्तिबाट कुनै सम्पत्ति प्राप्त गरेको छैन ।
- (४) संस्थापक वा अन्य कुनै व्यक्तिले कम्पनीबाट कुनै विशेष सहूलियत वा अधिकार पाउने व्यवस्था गरिएको छैन ।
- (५) आयोजनाहरूमा प्रभावित जिल्लाका बासिन्दाहरूलाई छुट्याईएको शेयर धितोपत्र बजारमा सुचिकृत भएको मितिदेखि तिन वर्षसम्म बिक्रि वा हस्तान्तरण गर्न नसकिने गरी बन्देज गरिएको छ ।

१२. **कम्पनीको प्रकृति अनुरूप अन्य थप व्यवस्था गर्ने भए सो कुरा खुलाउने:** अन्य व्यवस्था गर्न आवश्यक नभएको ।

१३. **प्रबन्धपत्र संशोधन भएमा लागू हुने अवस्था:** यस प्रबन्धपत्रमा कम्पनीले कुनै संशोधन गर्नु पर्ने भएमा साधारण सभाबाट विशेष प्रस्ताव पारित गरी सो निर्णय कार्यालयमा अभिलेख भएपछि मात्र प्रबन्धपत्र संशोधन भएको मानिनेछ ।



१४. प्रबन्धपत्र बाभिएको हदसम्म अमान्य हुने: यस प्रबन्धपत्रमा लेखिएको कुरा कम्पनी ऐन, २०६३ वा अन्य प्रचलित कानूनसँग बाभिएको हदसम्म स्वतः बदर हुनेछ।

१५. संस्थापकहरुले तत्काल लिन कबुल गरेको शेयर संख्या: हामी “जगदुल्ला हाइड्रोपावर कम्पनी लिमिटेड” का संस्थापकहरुले यो कम्पनी संस्थापना गरी प्रचलित कानून बमोजिम सञ्चालन गर्न मञ्जुर गरेका छौं। यो प्रबन्धपत्र मा उल्लेखित हाम्रो नाम, ठेगाना, हस्ताक्षर, हामीले लिन कबुल गरेको शेयर र साक्षी सम्बन्धी व्यहोरा ठिक साँचो हो। कुनै कारणले भुट्टा ठहरिन गएमा कम्पनी दर्ता पश्चात् सिर्जना हुने दायित्व व्यहोर्न हामी तयार छौं। यो प्रबन्धपत्रमा लेखिएका कुरा साँचो हो, भुट्टा ठहरे कानून बमोजिम सहन बुझाउन मञ्जुर छ भनी सहिछाप गरेका छौं।

संस्थापको नाम, ठेगाना र सहिछाप	बाबु/पतिको नाम	नागरिकता प्रमाण पत्र नं र नागरिकता प्राप्त गरेको जिल्ला/विदेशी भए राहदानी नं	लिन कबुल गरेको शेयर संख्या	साक्षीको नाम, थर, बतन र सहिछाप	साक्षीको नागरिकता प्रमाण पत्र नं र जिल्ला
सहि:  विद्युत उत्पादन कम्पनी लिमिटेडको तर्फबाट मोहनराज पन्त प्रबन्ध संचालक  ठेगाना : बिपिसि भवन, रुद्रमतिमार्ग, बुद्धनगर, काठमाण्डौं ।  फोन नं : ०१४७८८६८० पो. व. नं. : १९७५२ इमेल : info@vucl.org  छाप		..... .....	७५,००,००० थान कित्ता	दस्तखत:  नाम: सुरेन्द्र कुमार उप्रेती  दा:  वा:	११६६।०५१ काठमाण्डौं